

**राज्यातील नगर परिषदांचा आस्थापना  
खर्चाची मर्यादा निश्चित करण्याबाबत.**

**महाराष्ट्र शासन  
नगर विकास विभाग,**

**शासन निर्णय क्रमांक - संकीर्ण १०९९/२९४/प्र.क्र.७८/२०००/नवि २७,  
मंत्रालय, मुंबई ४०० ०३२, दिनांक: २८ सप्टेंबर २०००.**

- पहा -**
- १) शासन परिपत्रक नगर विकास सार्वजनिक आरोग्य व गृह निर्माण विभाग क्र.ओडीओ १२७०/५४३२८-ए, दि.१५ जुलै १९७१.
  - २) शासन निर्णय नगर विकास विभाग क्र.नपाप्र१०९९/९९/प्र.क्र.१५९/९८/नवि-१६, दि.४ एप्रिल २०००.
  - ३) उप संचालक, नगपालिका प्रशासन संचालनालय यांचे पत्र क्र.नप्रसंइ/१०२०/प्र.क्र.११०४/२०००/७, दि.१३.सप्टेंबर २०००.

**प्रस्तावना :-** राज्यातील नगर परिषदा/महानगरपालिका कर्मचा-यांना पाचवा वेतन आयोग लागू करणे तसेच विविध नगर परिषदांतील रोजंदारी कर्मचा-यांना कायम करावे अशा मागण्या महाराष्ट्र नगर परिषद महानगरपालिका संघर्ष समितीने शासनाकडे वेळोवेळी केल्या आहेत.सदरहू मागण्या संदर्भात दिनांक २५.३.२००० रोजी महाराष्ट्र नगरपरिषद महानगरपरिषद कर्मचारी संघर्ष समितीसोबत झालेल्या करारानुसार काही निर्णय घेतले असून त्यापैकी नगर परिषद कर्मचा-यांना पाचवा वेतन आयोग लागू करणे व नगर परिषदांमध्ये जी पदे रिकामी आहेत ती पदे रोजंदारी कामगारांतून भरणे इत्यादींचा त्यात समावेश आहे. शासन निर्णय दि.४ एप्रिल २००० नुसार नगर परिषद कर्मचा-यांना पाचवा वेतन आयोग लागू केला आहे. नगर परिषद कर्मचा-यांना पाचवा वेतन आयोग लागू करताना तसेच रोजंदारी कर्मचा-यांना कायम करताना नगरपरिषद आस्थापना खर्च ४२% मर्यादे पर्यंत करावा अशी अट होती. तथापि, राज्यातील बहुतांश नगरपालिकांची आस्थापना खर्चाची टक्केवारी माहिती पाहता ४२% च्या मर्यादेस अधीन राहून पाचवा वेतन आयोग लागू करणे व रोजंदारी कर्मचारी यांना कायम करणे शक्य होत नसल्याने सदरहू अस्थापना खर्चाची टक्केवारी वाढविण्यात यावी अशी मागणी होत होती. तसेच नगरपरिषद आस्थापना खर्चाची ही सन १९७१ च्या परिपत्रकान्वये ४२ % विहित केलेली आहे व सन १९७१ नंतर गेल्या तीन दशकात यामध्ये सुधारणा करण्यात आलेली नाही. याबाबीचा विचार करता नगरपरिषद आस्थापना खर्चाच्या टक्केवारीत वाढ करण्याचा प्रस्ताव शासनाच्या विचाराधीन होता.

**शासन निर्णय:-**वरील सर्व बाबींचा साकल्याने विचार करून पुढील प्रमाणे निर्णय घेण्यात येत आहे:-

- १) नगर परिषदांचा आस्थापना खर्च परिगणित करताना त्यामध्ये नगरपरिषद कर्मचा-यांचे नियमित वेतन, सेवा निवृत्त कर्मचा-यांचे निवृत्ती वेतन, रोजंदारी कर्मचारी यांच्यावरील खर्च या बाबींचा अंतर्भाव करून करण्यात यावा.

२) नगर परिषद कर्मचा-यांना पाचवा वेतन आयोग लागू करणे व रोजंदारी कर्मचारी यांना रिक्त पदांवर सामायून घेण्यासंदर्भात आस्थापना खर्चाची मर्यादा "अ" वर्ग नगर परिषदांसाठी ५०%; "ब" वर्ग नगर परिषदांसाठी ५५%, व "क" वर्ग नगर परिषदांसाठी ६०% यास अधीन राहून कार्यवाही करण्यात यावी.

वरील सूचनांनुसार संचालक नगरपालिका प्रशासन संचालनालय यांनी त्वरित कार्यवाही करावी.

महाराष्ट्राचे राज्यपाल यांच्या आदेशानुसार व नावाने,



( रामानंद तिवारी )

प्रधान सचिव

नगर विकास विभाग.

प्रति,

संचालक, नगरपालिका प्रशासन संचालनालय, महाराष्ट्र राज्य, मुंबई

सर्व विभागीय आयुक्त

सर्व जिल्हाधिकारी

मुख्याधिकारी, सर्व नगर परिषदा

अखिल भारतीय स्थानिक स्वराज्य संस्था, मुंबई

विभागातील सर्व कार्यासने

निवडनस्ती (नवि २७)